

Għalhekk nifirru lllum b'tislma xierqa
Lil min raħalna rabat ma' grajjietu
U għalenija toħroġ l-għajta mbierka,
Kburin għamiltna Andrija.



Kwadru ta' Sant'Andrija fil-Knisja tal-Madonna tal-Karmnu tal-Balluta

Mario Fenech

Il-knisja parrokkjali tal-Madonna tal-Karmnu tal-Balluta li hemm illum giet minnija minflok oħra iżgħar li kien hemm qabel.

Din il-knisja għalkemm kienet waħda żgħira kellha diversi altari bi kwadri fuqhom. Fost dawn kien ukoll l-altar iddedikat lil Sant'Andrija.

Dan l-altar kien twaqqaf minhabba l-fatt li fil-bajja tal-Balluta u fl-inħawi tal-madwar kien hemm numru ta' sajjieda li xtaqu li jkollhom altar iddedikat lill-qaddis protettur tagħhom.

Għal daqstant meta tlesta l-altar gie mqiegħed il-kwadru ta' Sant'Andrija fuqu.

Il-kwadru huwa xogħol tal-Artist Giuseppe Calleja li kien twieled fil-Belt Valletta nhar it-12 ta' Diċembru tas-sena 1828 u tharreg fl-arti għand l-artist Giuseppe Hyzler. Kien jgħallem l-arti fil-Kulleġġ ta' San Alwiġi filwaqt li kien jagħmel ukoll diversi xogħlijiet għall-knejjes. Fost dawn ix-xogħlijiet wiehed isemmi l-kwadru titolari tal-Knisja Parrokkjali ta' Marija Annunzjata ta' Hal Balzan, il-kwadru ta' San Pietru u San Pawl fil-knisja parrokkjali ta' Santa Marija f'Ħ'Attard u l-kwadru


tal-Madonna taċ-Ċintura fil-Knisja tas-S.S.M.U. Salvatur ta' Hal Lija.

Il-kwadru ta' Sant'Andrija għall-knisja tal-Balluta pingieh fis-sena 1880. Ma' dan ix-xogħol pinga wkoll il-kwadri ta' San Ġuzepp, il-Madonna bil-Bambin, id-Duluri u l-Beatu Ġuzeppi Labre.

F'dan il-kwadru ta' Sant'Andrija l-artist ma tantx hareġ bi ħsibijiet godda. Il-figura tal-qaddis hija waħda tradizzjonali bilwieqfa qiegħed iżomm is-Salib tal-Martirju tiegħu filwaqt li qiegħed iħares 'il fuq lejn is-sema. Ix-xenarju li hemm fil-kumpliment tat-tila huma familjari u jfakkruna fi kwadri oħrajn li għandna fil-knejjes tagħna.

Il-ħut li jidhru fl-art fuq in-naħa tal-lemin tat-tila narawhom ukoll fil-kwadru ta' Sant'Andrija li hemm fil-knisja parrokkjali l-qadima tal-Madonna ta' Loreto f'Għansielem Għawdex li kien tpinga mill-artist Giuseppi Cali.

Meta giet imnizzla l-knisja l-qadima biex tagħmel il-wisa' għall-knisja l-għdida, il-kwadru ta' Sant'Andrija flimkien ma' dak ta' San Ġuzepp ġew irrestawrati u mqiegħda f'wiehed mill-kuriduri tal-kunvent tal-Patrijiet Karmelitani li jmxexxu din il-knisja.



Pittura li kienet fuq altar fil-knisja l-qadima tal-Balluta, preżentament, dan il-kwadru qiegħed f'wieħed mill-kurituri tal-Kunvent tal-Patrijiet Karmelitani li jmxexx l-knisja l-gdida.